

समे – 12:25 hrs.

<><><><><><>

### Nomination

जम्मू-कश्मीर च होने आले विधानसभा चुनावं दे पैहले गेड़ तैहत नामांकन भरने दा अज्ज खीरी दिन ऐ। इस गेड़ तैहत विधानसभा दी कुल 24 सीटें पर 18 सितंबर गी मतदान होना ऐ। नामांकन पत्रें दी जांच आला कम्म कल कीता जाग। मेदवार जेकर चाहन तां 30 अगस्त तगर अपना ना वापस लेई सकदे ना। दुए गेड़ तैहत मतदान 25 सितंबर ते त्रीए गेड़ तैहत मतदान पैहली अक्टूबर गी होग। वोटें दी गिनतरी आला कम्म 4 अक्टूबर गी कीता जाग। जम्मू-कश्मीर च कुल 87 लक्ख 9 जहार मतदाता न जिंदे चा 44 लक्ख 46 जहार मर्द, 42 लक्ख 62 जहार महिलां ,3 लक्ख 71 जहार पैहली बारी आले मतदाता, 20 अशारिया 7 लक्ख थवां युवा मतदाता ना। कुल 90 विधानसभा हल्कें चा 74 सामान्य, 7 एस.सी लेई ते 9 एस.टी मेदवारें लेई आरक्षित ना।

<><><><><><>

### Parties-List

कांग्रेस पार्टी नै प्रदेश च होने आले चुनावं लेई 9 मेदवारें दी सूची जारी कीती ऐ। पार्टी नै गुलाम मोहम्मद मीर होरें गी पुरु विधानसभा सीट थवां जिसले कि शेख रियाज होरें गी पोरु थवां मेदवार बनाया गेआ। पार्टी नै प्रदीप कुमार भगत होरें गी पोरु पच्छिम थवां अपना मेदवार तय कीता ऐ। एह घोषणा एन.सी ते कांग्रेस बश्कार सीटें दे बंटवारे गी लेइए होई दी गल्लबात मगरा आई ऐ। नेशनल कांफ्रेंस ते कांग्रेस नै बिलतरतीब 51 ते 32 सीटें पर चुनावं लड़ना तय कीता ऐ। भारतीय जनता पार्टी नै 16 मेदवारें दी पैहली सूची जारी करी दिती ऐ। इस सूची च सैइद वजाहत, जी.एस राणा ते जावेद अहमद कादरी शामिल ना। इनेंगी बिलतरतीव अनंतनाग, पोरु ते शोपियां सोयां मेदवार बनाया गेआ ऐ। रामबन थवां राकेश ठाकुर होर चुनावं लड़ंगन। सलीम भट्ट बनिहाल थवां ते शक्ति राज परिहार पोरु पच्छिम थवां

मेदवार बनाए गए न। एहदे थ्वां पैहले भारतीय जनता पार्टी नै 44 मेदवारें दे नाएं दी सूची जारी कीती ही। इस सूची गी मगरा परताई लैता गेआ।

<><><><><><>

### NC-Congress Seat Sharing

नेशनल कांफ्रेंस ते कांग्रेस ने सोमवारें जम्मू-कश्मीर च विधानसभा चुनाएं लेई सीटें दी बं॥ दे फार्मूले उप्पर सहमति जताई ते पार्टियें बिलतरतीव 51 ते 32 सीटें पर चुनांs लड़ना तय कीता ऐ। गठबंधन दे सांझेदारें CPI(M) ते जम्मू-कश्मीर नेशनल पेंथस पार्टी यानि (JKNPP) गी बी इक-इक सीट दिती ऐ। सीटें दी बं॥ दे फार्मूले मुजब नेशनल कांफ्रेंस 51 सीटें ते कांग्रेस 32 सीटें उप्पर चुनां लड़ोग। जम्मू-कश्मीर कांग्रेस दे अध्यक्ष तारिक हामिद करी हों आखेआ जे एह मकाबला सौहार्दपूर्ण ते अनुशासित तरीके कन्नै होग।

<><><><><><>

### Poonch-EVM's

औने आहले विधानसभा चुनां थमां पैहले सोमवारें पुंछ दे मिनी सचिवालय थमां इलेक्ट्रानिक वोटिंग मशीनां यानि ईवीएम गी सुरक्षित तौरा पर सुरनकोट, मेंढर ते हवेली विधानसभा हल्कें दे सुरक्षित ते मजबूत कमरें च पजाया गेआ ऐ। आकाशवाणी जम्मू दे संवाददाता दी रिपोर्ट मुजब एह सारी प्रक्रिया भारी सुरक्षा हेठ कीती गई, जिंदे च रिटर्निंग अफसर ते बक्ख-बक्ख राजनीतिक पार्टियें दे नुमाइंदे इस प्रक्रिया दी निगरानी ते एह यकीनी बनाने लेई मौजूद हे जे सारे प्रोटोकाल दा सखती कन्नै पालन कीता जा। ईवीएम गी हुन सुरक्षित सुविाएं हेठ रक्खेआ गेआ ऐ। सीसीटीवी कैमरें कन्नै उंदी निगरानी कीती जा'रदी ऐ ते चुनां प्रक्रिया दी रमानदारी ते पारदर्शिता बनाई रक्खने लेई 24 घंटे सुरक्षा कर्मियें आस्सेया सुरक्षा कीती जा'रदी ऐ। इनें विधानसभा हल्कें च चुनां 25 सितंबर 2024 गी मतदान दे दुए गेइ तैहत होंगन। इस गेइ लेई नामांकन दाखल करने दी खीरी तरीक 5 सितंबर ऐ ते नामांकन वापस लैने दी खीरी तरीक 9 सितंबर ऐ। जिला प्रशासन नै चुनां रमानदारी, निष्पक्ष ते पारदर्शी तरीके कन्नै चलाने लेई सारे इंतजाम कीते दे'न।

<><><><><><>

## **PM JK Campaign**

प्रधानमंत्री नरेंद्र मोदी होर जम्मू-कश्मीर च होने आले विधानसभा चुनावं च पार्टी दे चुनावं अभियान दी अगुवाई करंगन। अगस्त 2019 च केंद्र शासित प्रदेश बनने मगरा पैहली बारी चुनावं होआ रहे न। गृह मंत्री अमित शाह, रक्षा मंत्री राजनाथ सिंह, भारतीय जनता पार्टी दे राष्ट्रीय अध्यक्ष जे.पी.नड्डा, उत्तर प्रदेश दे मुख्यमंत्री योगी आदित्यनाथ होर बी 40 स्टार प्रचारकें दी सूची च शामिल न। एह सारे बड़ो नेता जम्मू-कश्मीर च पार्टी ते पार्टी दे मेदवार लेई चुनाव प्रचार करंगन।

<><><><><><>

## **SC-NTF Meet**

मेडिकल पेशे कन्नै जुड़े दे कर्मिणं दी सुरक्षा, उंदे कम्मकाज दी स्थितिणं दे सरबंधे च सिफारिशें गी करने लेई सुप्रीम कोर्ट दी पेठा खोरी गेदी राष्ट्रीय कार्यबल दी अज्ज पैहली बैठक होग। सूत्रें मुजब एह बैठक नमीं दिल्ली च होग। भारत सरकार दे कैबिनेट सचिव बैठक दी प्रधानता करंगन। केंद्री गृह सचिव, राष्ट्रीय चिकित्सा आयोग दे अध्यक्ष सर्जन वाइस एमिरेल आर. सरीन, अखिल भारतीय आयुर्विज्ञान संस्थान दे डैक्टर डॉ. एम. श्रीनिवास ते एम्स दे न्यूरोलाजी दिआं साबका प्रो. डॉ. पदमा श्रीवास्तव इस कार्यबल दे मिम्बरें च शामिल न। सुप्रीम कोर्ट नै इस कार्यबल गी त्रै हफतें दे अंदर अपनी अखीरी मुकदी रिपोर्ट ते 2 महीने दे अंदर अपनी खीरी रिपोर्ट पेश करने दा निर्देश दिता हा।

<><><><><><>